

ஸ்ரீ:

ஸ்ரீமதே நிக₃மாந்தமஹாதே₃ஸிகாய நம:

ஸ்ரீமாந் வேங்கடநாத₂ார்ய: கவிதார்க்கிககேஸரீ |

வேத₃ாந்தாசார்யவர்யோ மே ஸந்நித₄த்தாம் ஸத₃ா ஹ்ருதி₃ ||

பெரியாழ்வார் அருளிச்செய்த

|| உய்யவுலகு ||

This document has been prepared by*

Sunder Kidambi

with the blessings of

ஸ்ரீ ரங்க₃ராமாநுஜ மஹாதே₃ஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the iitmtam font.

ஸ்ரீ:
ஸ்ரீமதே ராமாநுஜாய நம:

॥ உய்யவுலகு ॥

செங்கீரைப் பருவம்

‡உய்ய உலகு படைத்துண்ட மணிவயிறா! *
ஊழிதோறுழி பல ஆலின் இலை அதன்மேல் *
பைய உயோகு துயில் கொண்ட பரம்பரனே! *
பங்கய நீள் நயனத்தஞ்சன மேனியனே! *
செய்யவள் நின் அகலம் சேமம் எனக் கருதிச் *
செல்வு பொலி மகரக் காது திகழ்ந்திலக *
ஐய! எனக்கொரு கால் ஆடுக செங்கீரை *
ஆயர்கள் போரேறே! ஆடுக ஆடுகவே (1)

கோளரியின் உருவங்கொண்டவுணன் உடலம் *
குருதி குழம்பி எழக் கூருகிரால் குடைவாய்! *
மீள அவன் மகனை மெய்ம்மை கொளக் கருதி *
மேலை அமரர்பதி மிக்கு வெகுண்டு வரக் *
காள நன் மேகமவை கல்லொடு கால் பொழியக் *
கருதி வரைக் குடையாக் காலிகள் காப்பவனே! *
ஆள! எனக்கொரு கால் ஆடுக செங்கீரை *
ஆயர்கள் போரேறே! ஆடுக ஆடுகவே (2)

நம்முடை நாயகனே! நான்மறையின் பொருளே! *
நாவியுள் நற்கமல நான்முகனுக்கு * ஒரு கால்
தம்மனை ஆனவனே! தரணி தலமுமுதும் *
தாரகையின் உலகும் தடவி அதன் புறமும் *
விம்ம வளர்ந்தவனே! வேழமும் ஏழ் விடையும் *
விரவிய வேலைதனுள் வென்று வருபவனே! *
அம்ம! எனக்கொரு கால் ஆடுக செங்கீரை *
ஆயர்கள் போரேறே! ஆடுக ஆடுகவே (3)

வானவர்தாம் மகிழ வன் சகடம் உருள*
 வஞ்ச முலைப்பேயின் நஞ்சம் அதுண்டவனே!*
 கானக வல் விளவின் காய் உதிரக் கருதிக்*
 கன்றது கொண்டெறியும் கருநிற என் கன்றே!*
 தேனுகனும் முரனும் திண்திறல் வெந்நரகன்*
 என்பவர் தாம் மடியச் செருவதிரச் செல்லும்*
 ஆனை! எனக்குஒரு கால் ஆடுக செங்கீரை*
 ஆயர்கள் போரேறே! ஆடுக ஆடுகவே (4)

மத்தளவும் தயிரும் வார்குழல் நன்மடவார்*
 வைத்தன நெய் களவால் வாரி விழுங்கி* ஒருங்கு
 ஒத்த இணைமருதம் உன்னிய வந்தவரை*
 ஊரு கரத்தினொடும் உந்திய வெந்திறலோய்!*
 முத்தின் இள முறுவல் முற்ற வருவதன்முன்*
 முன்ன முகத்தணி ஆர் மொய்குழல்கள் அலைய*
 அத்த! எனக்கொரு கால் ஆடுக செங்கீரை*
 ஆயர்கள் போரேறே! ஆடுக ஆடுகவே (5)

காய மலர்நிறவா! கருமுகில் போல் உருவா!*
 கானக மா மடுவில் காளியன் உச்சியிலே*
 தூய நடம் பயிலும் சுந்தர என் சிறுவா!*
 துங்க மதக்கரியின் கொம்பு பறித்தவனே!*
 ஆயம் அறிந்து பொருவான் எதிர்வந்த மல்லை*
 அந்தரம் இன்றி அழித்தாடிய தாளிணையாய்!*
 ஆய! எனக்கொரு கால் ஆடுக செங்கீரை*
 ஆயர்கள் போரேறே! ஆடுக ஆடுகவே (6)

துப்புடை ஆயர்கள் தம் சொல் வழுவாதொரு கால்*
 தூய கருங்குழல் நல் தோகைமயில் அனைய*
 நப்பினை தன் திறமா நல் விடை ஏழ் அவிய*
 நல்ல திறல் உடைய நாதனும் ஆனவனே!*
 தப்பின பிள்ளைகளைத் தனமிகு சோதிபுகத்*
 தனி ஒரு தேர் கடவித் தாயொடு கூட்டிய* என்

அப்ப! எனக்கொரு கால் ஆடுக செங்கீரை*
ஆயர்கள் போரேறே! ஆடுக ஆடுகவே (7)

‡உன்னையும் ஒக்கலையில் கொண்டு தம் இல் மருவி*
உன்னொடு தங்கள் கருத்தாயின செய்துவரும்*
கன்னியரும் மகிழக் கண்டவர் கண் குளிரக்*
கற்றவர் தெற்றிவரப் பெற்ற எனக்கருளி*
மன்னு குறுங்குடியாய்! வெள்ளறையாய்!* மதிள்குழ்
சோலை மலைக்கரசே! கண்ணபுரத்தமுதே!*
என் அவலம் களைவாய்! ஆடுக செங்கீரை*
ஏழ் உலகும் உடையாய்! ஆடுக ஆடுகவே (8)

பாலொடு நெய் தயிர் ஒண் சாந்தொடு சண்பகமும்*
பங்கயம் நல்ல கருப்பூரமும் நாறி வர*
கோல நறும்பவளச் செந்துவர் வாயினிடைக்*
கோமள வெள்ளி முளைப் போல் சிலபல் இலக*
நீல நிறத்தழகார் ஐம்படையின் நடுவே*
நின் கனிவாய் அமுதம் இற்று முறிந்து விழ*
ஏலு மறைப் பொருளே! ஆடுக செங்கீரை*
ஏழ் உலகும் உடையாய்! ஆடுக ஆடுகவே (9)

செங்கமலக் கழலில் சிற்றிதழ் போல் விரலில்*
சேர் திகழ் ஆழிகளும் கிண்கிணியும்* அரையில்
தங்கிய பொன்வடமும் தாள நன் மாதுளையின்*
பூவொடு பொன்மணியும் மோதிரமும் கிறியும்*
மங்கல ஐம்படையும் தோள்வளையும் குழையும்*
மகரமும் வாளிகளும் சுட்டியும் ஒத்திலக*
எங்கள் குடிக்கரசே! ஆடுக செங்கீரை*
ஏழ் உலகும் உடையாய்! ஆடுக ஆடுகவே (10)

‡அன்னமும் மீன் உருவும் ஆளரியும் குறளும்*
ஆமையும் ஆனவனே! ஆயர்கள் நாயகனே!*
என் அவலம் களைவாய்! ஆடுக செங்கீரை*
ஏழ் உலகும் உடையாய்! ஆடுக ஆடுக என்று*

அன்னநடை மடவாள் அசோதை உகந்த பரிசு*
ஆன புகழ் புதுவைப் பட்டன் உரைத்த தமிழ்*
இன்னிசை மாலைகள் இப்பத்தும் வல்லார்* உலகில்
எண் திசையும் புகழ் மிக்கின்பம் அதெய்துவரே (11)

॥ பெரியாழ்வார் திருவடிகளே சரணம் ॥